



पोखरा महानगरपालिका

स्थानीय राजपत्र

वर्ष : ५ पोखरा खण्ड : ५२ प्रमाणित मिति: २०७८ माघ २६ गते

भाग २

विद्युतिय सूचना पाटी मार्फत विज्ञापन सामाग्री प्रसारण गर्ने सम्बन्धी
मापदण्ड २०७८

विद्युतिय सूचना पाटी मार्फत विज्ञापन सामाग्री प्रसारण गर्ने सम्बन्धी
मापदण्ड २०७८

पोखरा महानगरपालिकाले विज्ञापन कर संकलन प्रक्रियालाई व्यवस्थपन गरी सरल, सहज र पारदर्शी तुल्याउन विद्युतीय सूचना पाटि राख्न, निजी घर जग्गामा Digital Display Board स्थापना गर्दा महानगरपालिकालाई सुन्दर, सुरक्षित गर्दै प्रविधिको हस्तान्तरण तथा वातावरणीय प्रदुषण न्यूनिकरण गर्न वाञ्छनीय भएकोले,

स्थानीय सरकार सञ्चालन ऐन, २०७४ को दफा १०२ को उपदफा (२) ले दिएको अधिकार प्रयोग गरी पोखरा महानगरपालिका नगर कार्यपालिकाले यो मापदण्ड बनाएको छ ।

१. **संक्षिप्त नाम र प्रारम्भ :** (१) यो मापदण्डको नाम विद्युतीय सूचनापाटी मार्फत विज्ञापन सामाग्री प्रसारण गर्ने सम्बन्धी मापदण्ड, २०७८” रहेको छ ।

(२) यो मापदण्ड स्थानीय राजपत्रमा प्रकाशन भएको मिति देखि प्रारम्भ हुनेछ ।

२. **परिभाषा :** विषय वा प्रसङ्गले अर्को अर्थ नलागेमा यस मापदण्डमा,-

(क) “महानगरपालिका” भन्नाले पोखरा महानगरपालिकालाई सम्भन्नुपर्छ ।

(ख) “कार्यपालिका” भन्नाले पोखरा महानगरपालिकाको नगर कार्यपालिकालाई सम्भन्नुपर्छ ।

(ग) “स्थानीय कानून” भन्नाले पोखरा महानगरपालिकाबाट जारी भएका कानूनलाई सम्भन्नुपर्छ ।

(घ) “प्रमुख प्रशासकीय अधिकृत” भन्नाले पोखरा महानगरपालिकाकाको प्रमुख प्रशासकीय अधिकृतलाई सम्भन्नुपर्छ ।

(ङ) “तोकिएको” वा “तोकिएबमोजिम” भन्नाले यस मापदण्ड र महानगरपालिकाले समयसमयमा निर्णय गरी तोकिएको वा

- (च) “नगर सभा” भन्नाले पोखरा महानगरपालिकाको नगर सभालाई सम्झनुपर्छ ।
- (छ) “कार्यालय” भन्नाले नगर कार्यपालिकाको कार्यालय सम्झनु पर्छ।
- (ज) “विज्ञापन सामाग्री” भन्नाले Digital Display Board बाट प्रसारण गरिने विभिन्न प्रकारका विज्ञापनहरु सम्झनु पर्दछ ।

३. विद्युतीय सूचनापाटी राख्ने मापदण्ड : निजी घर जग्गामा Digital display को लागि Digital Display Board स्थापना गर्दा Board को आकार, घरको भार वहन क्षमता, प्रसारण सामाग्रीहरु, शहरी सौन्दर्य, प्रदुषण नियन्त्रणका उपायहरु, जोखिम व्यवस्थापन, सामाजिक साँस्कृतिक विचलन लगायतका विषयमा देहाय बमोजिमको मापदण्ड लागु गरिएको छ ।

- १) पोखरा महानगरपालिका निजी जमीन तथा व्यक्तिगत घरमा Display Board राख्दा Digital Display Board मात्रै राख्नु पर्नेछ। Digital बाहेकको Display Board तर व्यापार व्यवसायको पहिचानको लागि साइन बोर्ड राख्न तथा सार्वजनिक जमीनमा Digital Display Board राख्ने व्यवस्था प्रचलित स्थानीय कानून बमोजिम हुनेछ ।
- २) Digital Board राख्ने भवनको Structural Design विश्लेषण गर्दा बोर्डको आकार र भार वहन क्षमता वहन गर्न सक्ने हुनुपर्नेछ । Structural Design पास भएको प्रतिवेदन अनिवार्य रुपमा पेश गर्नुपर्नेछ ।
- ३) Digital Display Board बाट विज्ञापन सामाग्री प्रसारण गर्दा राष्ट्रहित प्रतिकूल हुने, अन्तर प्रदेश तथा अन्तरपालिका बिचको सम्बन्धमा दखल पुऱ्याउने गरी प्रसारण गर्न पाईने छैन । यस्ता प्रकारका विज्ञापन सामाग्री प्रसारण गरे गराएको पाईएमा जुनसुकै बखत विज्ञापन प्रसारण गर्न रोक लगाउन वा हटाउन सकिनेछ।

- ४) Digital Display Board जडान गर्दा घरधनी, व्यवसायी स्वयंले आवश्यक पर्ने सुरक्षाका उपायहरू अबलम्बन गर्नु गराउनु पर्ने छ । सो बाट उत्पन्न हुन सक्ने जोखिम तथा हानी नोक्सानी र विद्युतीय प्रकोप जस्ता कारणबाट हुने क्षतिको जवाफदेही व्यवसायी स्वयं हुनुपर्नेछ ।
- ५) Digital Display Board बाट प्रवाह हुने प्रकाशका कारण सार्वजनिक सवारीको आवागमन, छर छिमेक तथा सार्वजनिक आवागमनमा कुनै पनि किसिमको बाधा व्यवधान खडा नहुने गरी जडान गर्नुपर्नेछ ।
- ६) Digital Display Board बाट विज्ञापन प्रसारण गर्दा ध्वनी प्रदुषण रहित हुनु पर्ने तथा भाषिक रुपमा शुद्ध र दोहोरो अर्थ नलाग्ने हुनुपर्दछ । कुनैपनि वहानामा सामाजिक-साँस्कृतिक भावना, रीतिरिवाज र मान्यतामा चोट पुर्याउने, सामाजिक सम्बन्धमा विचलन ल्याउने, धार्मिक सहिष्णुतामा खलल पुर्याउने तथा विवाद सिर्जना गर्ने, उत्तेजनात्मक तथा अशिलल विज्ञापन सामाग्री राख्न पाइने छैन । यस्ता सामाग्री राखेको पाईएमा जुनसुकै बखत विज्ञापनमा रोक लगाउन सकिनेछ ।
- ७) जनस्वास्थ्यमा प्रतिकूल असर गर्ने एवं नेपाल सरकारले विद्युतीय विज्ञापनमा निषेध गरेका सुर्तिजन्य, मदिराजन्य पदार्थ तथा Narcotic Drug को विज्ञापन राख्न पाइने छैन ।
- ८) Display Board को स्वामित्व र स्थान परिवर्तन गर्दा, विज्ञापन सामाग्री राख्दा वा परिवर्तन गर्दा महानगरपालिकामा अग्रीम जानकारी गराउन पर्नेछ ।
- ९) पोखरा महानगरको आर्थिक ऐनले निर्धारण गरेको दररेटमा कायम हुन आउने विज्ञापन कर र सोमा लाग्ने अन्य प्रचलित कर समेत वार्षिक रुपमा अग्रीम एक मुष्ठ बुझाएको हुनुपर्ने छ ।
- १०) Digital Display Board स्थापना गर्दा संधियारको सीमाना देखी

कम्तिमा ५ फुट सेट व्याक छाडनु पर्नेछ। छिमेकीको घरको छत, कौसी वा भ्याल छोपेर राख्न पाईने छैन।

- ११) एउटा घरमा एउटा मात्र Board राख्न पाइनेछ। Display Board समतल Flat आकारको हुनुपर्नेछ।
- १२) विज्ञापन सामाग्री राख्दा त्यस्तो सामाग्रीबाट पोखरामहानगरको शहरी सौन्दर्यमा खलल हुन नपाउने व्यवस्थागरी सौन्दर्यमैत्री तथा सामाजिक-साँस्कृतिक सम्बन्ध सुमधुर बनाउने खालको हुनुपर्नेछ।
- १३) पोखरा महानगरपालिकाले कुनै अवसर विशेषमा तथा सार्वजनिक हितको विषयमा सूचना सम्प्रेषण गर्नु पर्ने अवस्थामा त्यस्तो सूचना निश्चित समयका लागि निःशुल्क प्रसारण गर्नुपर्नेछ।
- १४) Digital Display Board बाट विज्ञापन सामाग्रीको प्रचारप्रसार गर्दा त्यस्तो सामाग्री नेपाल सरकारले तोके बमोजिम हुनुपर्नेछ।
- १५) व्यवसायीले विज्ञापन प्रसारण गर्दा नेपाल सरकार, प्रदेश सरकार तथा पोखरा महानगरपालिकाबाट प्राप्त निर्देशनको पूर्ण रुपमा पालना गर्नुपर्नेछ। विज्ञापन प्रसारण शर्तनामा तथा स्वीकृति विपरीत राखिएका विज्ञापन सामाग्रीहरु महानगरबाट तत्काल हटाउन लगाइनेछ।
- १६) विज्ञापन तथा प्रचार प्रसार सामाग्रीको प्रसारण अवस्थाको सम्बन्धमा चौमासिक रुपमा प्रतिवेदन महानगरपालिका कार्यालयमा पेश गर्नुपर्नेछ। Digital Display Board बाट हुने विज्ञापन तथा प्रचार प्रसारको महानगरपालिकाबाट समय समयमा अनुगमन तथा निरीक्षण गरी सुधारको लागि आवश्यक निर्देशन दिन सक्नेछ।
- १७) Existing Digital Display Board लाई स्थानान्तरण गर्न माग भएमा निश्चित समयावधि तोक्यो Board राख्ने स्थानको प्राविधिक अध्ययन गरी प्रतिवेदनको आधारमा स्थानान्तरणको अनुमति दिन सकिनेछ।
- १८) Digital Display Board को माध्यमबाट विज्ञापन गर्दा त्यस्तो

Board को आकार, स्थापना गरिने स्थानको उपलब्धत तथा Board राख्ने घरको उचाई अनुरूप सुरक्षा, वातारण, दृष्यावलोकन आदिमा प्रतिकूल असर नपर्ने गरी प्राविधिक समितिको प्रतिवेदनको आधार मा स्वीकृति प्रदान गरिनेछ । तर फेवाताल, वेगनास ताल छेकिने गरी तथा मठ मन्दिर जस्ता धार्मिक संरचना एवं सार्वजनिक आवागमनमा बाधा पुग्ने गरी Display Board राख्न पाईने छैन ।

- १९) Digital Display Board को स्वीकृतिको अभिलेख राजश्व शाखाले राख्ने छ । सोही अभिलेखको आधारमा वार्षिक कर संकलन गरिनेछ । Digital Display Board तर्फबाट तिर्नुपर्ने सम्पूर्ण कर तिर्ने दायित्व सम्बन्धीत जग्गाधनीको हुनेछ ।
- २०) वार्षिक कर अग्रिम रुपमा लिईनेछ । कार्यालयले कुल वार्षिक कर को ५० प्रतिशत धरौटी स्वरुप नगद वा बैंक जमानत माग गर्न सक्नेछ ।
- २१) Digital Display Board बाट विज्ञापन तथा प्रचारप्रसार गर्न दिइएको ईजाजतमा उल्लेखित समयवधि अगावै कुनै कारणवश त्यस्तो स्वीकृति रद्द गर्नु पर्ने भएमा वा Display Board हटाउनु पर्ने भएमा आवश्यक दस्तुर तिरी महानगरमा जानकारी दिई हटाउन सकिने छ । यस सम्बन्धमा पोखरा महानगरपालिकाबाट कुनै पनि किसिमको क्षतिपूर्ति दिइने छैन । साथै विज्ञापन कर वापत दाखिला भएको रकम फिर्ता हुने छैन ।
- २२) Digital Display Board को कर संकलनलाई महानगरपालिकाको फुटकर विज्ञापन कर संकलनको आय ठेक्का प्याकेजमा समावेश गरिने छैन ।
- २३) Digital Display Board हटाइएको जानकारी इजाजत प्राप्त व्यक्तिले महानगरपालिकालाई दिनु पर्नेछ । त्यस्तो जानकारी प्राप्त नभएको अवधि सम्म सम्पत्ति कर तथा प्रचलित कर लिदा Digital Display Board को वार्षिक करलाई महानगरपालिकाले

४. **विज्ञापन मापदण्ड, सम्झौताका शर्त** : स्वीकृति प्राप्त गर्ने व्यक्तिले निर्धारित मापदण्ड, सम्झौताका शर्तहरू तथा प्रचलित कानूनमा उल्लेखित प्रावधानहरूको पूर्ण पालना गर्नु गराउनु पर्नेछ । प्रचलित कानूनमा उल्लेखित प्रावधान तथा पुरा गर्नु पर्ने मापदण्डको उलंघन भएको अवस्थामा महानगरपालिकाको आर्थिक ऐन बमोजिम कारवाही हुनेछ ।
५. **प्राविधिक समिति** : (१) Digital Display Board राख्ने कार्यको लागि प्राप्त हुने निवेदनको अध्ययन गरी त्यसको स्वीकृति दिने जिम्मेवारी प्रमुख प्रशासकीय अधिकृतको हुनेछ । प्रमुख प्रशासकीय अधिकृतलाई निजको काममा सघाउनको लागि देहाय बमोजिमको प्राविधिक समिति रहनेछ ।
- (क) पूर्वाधार तथा शहरी विकास महाशाखा प्रमुख-संयोजक
 - (ख) राजश्व प्रशासन शाखाका शाखा प्रमुख-सदस्य
 - (ग) सडक सुरक्षा तथा ट्राफिक व्यवस्थापनको जिम्मेवारी तोकिएको कर्मचारी-सदस्य सचिव
६. थप प्राविधिक Specification (१) Digital Display Board राख्ने कार्यको लागि देहाय बमोजिमको थप प्राविधिक Specification गरेको हुनुपर्नेछ।
- (क) Digital Display Board राख्ने भवनको अनिवार्य Structural analysis Report पेश गर्नु पर्नेछ ।
 - (ख) ROW तथा Setback मा बनाउन पाइने छैन ।
 - (ग) जग्गाधनीको तर्फबाट निवेदन गर्नुपर्ने वा जग्गाधनी संग गरिएको सम्झौता पेश गर्नु पर्नेछ ।
 - (घ) Specification कार्यालयले तोक्न सक्नेछ । तर कार्यपालिकाको निर्णय अनुसार LED बाहेक Light Board तथा Hording Board राख्न पाइने छैन ।
 - (ङ) सम्बन्धित वडाको सिफारिस पेश गर्नु पर्नेछ ।

(च) सम्झौताका शर्तहरू कार्यालयले तोके बमोजिम हुनेछ ।

(छ) बत्ति जडान गर्ने निवेदन स्वीकृति प्राप्त गरेपछि, सोही आधारमा निवेदन गर्नुपर्नेछ । सो सम्बन्धी कार्यालयले कुनै आर्थिक दायित्व लिने छैन ।

(ज) सम्पूर्ण निर्माण कार्यको बिमा अनिवार्य गर्नु पर्नेछ ।

७. आवेदन स्वीकृतिको प्रक्रिया : (१) Digital Display Board राख्ने कार्यको लागि आवश्यक कागजात संलग्न गरी कार्यालयमा आवेदन गर्न सकिनेछ । अग्रीम कारवाहीको प्रक्रिया यस प्रकार हुनेछ ।

(क) प्रमुख प्रशासकीय अधिकृतले पूर्णताको परीक्षण गरी वा गर्न लगाई अग्रीम कारवाही गर्ने ।

(ख) आवश्यकता अनुसार सम्बन्धित वडाको सिफारिस माग गर्ने ।

(ग) थप अध्ययनको लागि प्राविधिक समितिमा पठाउने ।

(घ) प्रमुख प्रशासकीय अधिकृतले स्वीकृति दिनेछ ।

८. **तेस्रो पक्षबाट विज्ञापन कर संकलन गर्न सकिने** : महानगरपालिकाले नगर क्षेत्रभित्र Digital Display Board बाट विज्ञापन समाग्रीहरू प्रसारण गर्दा गरेवापत आर्थिक ऐनले निश्चित गरेको दरमा वार्षिक रुपमा विज्ञापन कर संकलन गर्न तेस्रो पक्ष परिचालन गर्न सक्नेछ ।

९. **यसै मापदण्ड बमोजिम हुने** : निजी लगानीमा तथा निजी जग्गा जमिनमा महानगरको अनुमतिमा Digital Display Board राख्ने सम्बन्धि व्यवस्था यसै मापदण्ड बमोजिम हुनेछ । फुटकर विज्ञापन, त्यसको आय संकलन जस्ता विषय महानगरको प्रचलित नीति बमोजिम हुनेछ । यो मापदण्ड प्रचलित कानूनसंग बाभिएमा बाभिएको हदसम्म प्रचलित कानून लागू हुनेछ ।

१०. **मापदण्डको संशोधन** : नगर कार्यपालिकाले आवश्यकता अनुसार यस मापदण्डमा परिमार्जन तथा आवश्यक संशोधन गर्न सक्नेछ ।

११. **बाधा अडकाउ फुकाउने** : यस मापदण्डमा कुनै द्विविधा भएमा नगर कार्यपालिकाले बाधा अडकाउ फुकाउन सक्नेछ ।

प्रकाशन मिति : २०७८ माघ २६ गते

आज्ञाले

प्रमुख प्रशासकीय अधिकृत